

ಶ್ರೀ ಎಂ. ರಘುಪತಿ.—ನಾನು ತೆರೆದ ಪುಸ್ತಕದಿಂದ ಕೆಲಸ ಮಾಡುತ್ತೇನೆ. ನಾನೇ ಮಿದ್ವಾಗಿ ಸ್ಥಳಕ್ಕೆ ಹೋಗಿ ಬರುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಹೈಸ್ಕೂಲಿನ ಸ್ಥಳಾಂತರ ಮಾಡಲಿಕ್ಕೆ ಆರ್ಡರ್ ಹೊರಡಿಸಿದ್ದಾರೆ ಎಂದು ತಿಳಿದು ಬಂದಿದೆ. ಆದರೆ ಬಗ್ಗೆ ಅಂತಿಮವಾಗಿ ತೀರ್ಮಾನವಾಗುವವರೆಗೂ ಯಾವುದೇ ಕ್ರಮ ತೆಗೆದುಕೊಳ್ಳದಂತೆ ನೋಡಿಕೊಳ್ಳಬೇಕು.

ಶ್ರೀ ಎಂ. ರಘುಪತಿ.—ಅದು ಕೋರ್ಟಿನಲ್ಲಿದೆ ಎಂದು ತಿಳಿದುಬಂದಿದೆ. ಯಾವುದಕ್ಕೂ ಮಿದ್ವಾಗಿ ನಾನೇ ಹೋಗಿ ಬರುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಅದನ್ನು ತಕ್ಷಣ ಮಾಡಿ.

ಶ್ರೀ ಎಂ. ರಘುಪತಿ.—ಒಳ್ಳೆಯದನ್ನು ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಈ ವಿಚಾರ ಮಾನ್ಯ ಮುಖ್ಯಮಂತ್ರಿಗಳಿಗೆ ಸಂಬಂಧ ಪಟ್ಟದ್ದು,

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ವಿನಾ ಹೇಳಬೇಕು ಎನ್ನುವುದನ್ನು ಕಳುಹಿಸಿಕೊಟ್ಟಿದ್ದಾರೆ. ಆದ್ದರಿಂದ, ನಾನು ಮಾನ್ಯ ಸದಸ್ಯರಿಗೆ ಉತ್ತರ ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ನಾನು ಕೇಳುವುದಕ್ಕೆ ಸರಿಯಾದ ಉತ್ತರ ಸಿಕ್ಕದೇ ಇದ್ದರೆ ಕ್ಷಮಿಸುತ್ತೇನೆ,

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರು ಮುಖ್ಯ ಮಂತ್ರಿಗಳು ಇದ್ದಾಗ ಇದರ ಬಗ್ಗೆ ಪ್ರಸ್ತಾಪ ಮಾಡಿ.

ಶ್ರೀ ಎಸ್. ಬಂಗಾರಪ್ಪ.—ಹಾಗೆ ಆಗಬಹುದು.

## XI ಹೊಸನಗರ, ಚಿಕ್ಕ, ಸಾವೆಹಕ್ಕಲು ಮತ್ತು ವರಾಹಿ ಜಲವಿದ್ಯುತ್ ಯೋಜನೆ ಗಳಲ್ಲಿ ಮಂಗಳಡೆಯಾಗುವ ಪ್ರದೇಶದ ಜನರಿಗೆ ನೌಕರಿ ಕೊಡುವುದು.

ಶ್ರೀ ಬಿ. ಧರ್ಮಪ್ಪ (ಸಾಗರ).—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದವರು ಹೊಸನಗರ ಚಿಕ್ಕ ಸಾವೆಹಕ್ಕಲು ಮತ್ತು ವರಾಹಿ ಜಲವಿದ್ಯುತ್ ಯೋಜನೆಗಳಲ್ಲಿ ಮಂಗಳಡೆಯಾಗುವ ಪ್ರದೇಶದ ಜನರಿಗೆ ಈ ಯೋಜನೆಗಳಲ್ಲಿಯೇ ಮನೆಗೆ ಒಬ್ಬರಂತೆ ನೌಕರಿ ಕೊಡುತ್ತೇವೆಂದು ಒಂದು ಸರಕಾರಿ ಪರಿ ಪತ್ರವನ್ನು ಸಹಾ ಹೊರಡಿಸಿರುತ್ತಾರೆ. ಆದರೆ ಅಲ್ಲಿಯೇ ಸಾಕಷ್ಟು ವಿದ್ಯಾವಂತರಿದ್ದಾಗ್ಯೂ ಶಿವಮೊಗ್ಗ ಉದ್ಯೋಗ ವಿನಿಮಯ ಕೇಂದ್ರದಿಂದ ಅಲ್ಲಿ ರಿಜಿಸ್ಟರ್ ಮಾಡಿಸಿದಂಥವರ ಹೆಸರುಗಳನ್ನು ಕಳುಹಿಸದೆ ಪರ ಉರಿನಮತ್ತು ಅಲ್ಲಿರುವ ಮೇಲ್ದಿಕ್ಕಾರಿಗಳ ಸಂಬಂಧಿಕರಾಗಲನ್ನು ಕರೆದುಕೊಂಡು ಭರ್ತಿ ಮಾಡಿರುತ್ತಾರೆ. ಒಂದು ವೇಳೆ ಅಪ್ಪಿ ತಪ್ಪಿ ಸಂದರ್ಶನ ಬಂದರೆ ಸ್ಥಳೀಯರನ್ನು ನೇಮಕ ಮಾಡಿಕೊಳ್ಳದೇ ಅಧಿಕಾರಿಗಳು ಬಹಳ ವಿಚಕ್ಷಣೆಯಿಂದ ತಮ್ಮ ಕಡೆಯವರನ್ನೇ ನೇಮಕ ಮಾಡಿಕೊಳ್ಳುವುದರಲ್ಲಿ ಯಶಸ್ವಿಯಾಗಿರುತ್ತಾರೆ. ಸ್ಥಳೀಯರು ಜಮೀನು ವಸತಿ ಕಳೆದುಕೊಂಡಿದ್ದು ಅಲ್ಲದೆ, ವಿದ್ಯಾವಂತ ಮಕ್ಕಳಿಗೂ ಕೆಲಸ ಕೊಡಿಸಲಾರದೆ ಮಂಚಿರಾಗಿರುವ ವಿಷಯವನ್ನು ಮಾನ್ಯ ಸಭಾಧ್ಯಕ್ಷರ ಮೂಲಕ ಸಂಬಂಧ ಪಟ್ಟವರು ಗಮನವನ್ನು ಸೆಳೆಯಲು ಬಯಸುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್ (ಮಾನ್ಯ ವಿದ್ಯುತ್, ಗಣಿ ಮತ್ತು ಭೂಗರ್ಭ ವಿಜ್ಞಾನ ಖಾತೆಯ ಮಂತ್ರಿಗಳು).—ಅಧ್ಯಕ್ಷರೇ, ಅದರ ಬಗ್ಗೆ ನಾನು ಪೂರ್ಣ ಮಾಹಿತಿಯನ್ನು ತರಿಸಿ ಹೇಳುತ್ತೇನೆ.

ಶ್ರೀ ಬಿ. ಧರ್ಮಪ್ಪ.—ಮಾನ್ಯ ಅಧ್ಯಕ್ಷರೇ, ಅಲ್ಲಿ ಮನೆ ಮತ್ತು ಜಮೀನು ಎರಡು ಕಳೆದುಕೊಂಡು ವರು ಇದ್ದಾರೆ. ಆದ್ದರಿಂದ, ಇದರ ಬಗ್ಗೆ ಅಂರ್ಜಿಟಿಗಾಗಿ ನೋಡಬೇಕಾಗುತ್ತದೆ.

ಶ್ರೀ ಜಿ. ಎಸ್. ದೇಶಮುಖ್.—ಅಧ್ಯಕ್ಷರೇ, ಅದರ ಬಗ್ಗೆ ನಾನು ಅರ್ಜಿಟಿಗಾಗಿ ತರಿಸಿ ನೋಡುತ್ತೇನೆ.

**ಶ್ರೀ ಎಸ್. ಬಂಗಾರಪ್ಪ.**—ಅಧ್ಯಕ್ಷರೆ, ಮಾನ್ಯ ಸದಸ್ಯರ ಪ್ರಶ್ನೆ ಬಹಳ ಮುಖ್ಯವಾದಂಥ ಪ್ರಶ್ನೆ. ಅಲ್ಲಿ ಮಂಳುಗಡೆಯಿಂದ ಯಾರು ಆಸ್ತಿ ಕಳೆದುಕೊಂಡಿದ್ದಾರೆ ಅವರು ಮತ್ತೆ ಆ ತರಹ ಆಸ್ತಿಯನ್ನು ಪಡೆಯಲಿಕ್ಕೆ ಸಾಧ್ಯವಾಗುವುದಿಲ್ಲ. ಆದ್ದರಿಂದ, ಎಸ್.ಎಸ್.ಎಲ್.ಸಿ. ಬಿ.ಎ. ಮತ್ತು ಟೈಪ್‌ರೈಟಿಂಗ್ ಪಾಸು ಮಾಡಿದಂಥವರ ಮಕ್ಕಳಿಗೆ ಇಷ್ಟು ಪರಸೆಂಟೀಜ್ ಕೊಡಬೇಕೆಂದು ಒಂದು ಇತ್ಯರ್ಥ ಕೂಡ ಕುಂಟೆಯಲ್ಲಿ ಆಗಿದೆ. ಈ ವಿಚಾರ ಮಾನ್ಯ ಜೆ. ಹೆಚ್. ಪಟೇಲ್‌ರವರಿಗೂ ಸಹ ಗೊತ್ತಿದೆ. ಆದ್ದರಿಂದ ಇದರ ಬಗ್ಗೆ ವಿವರಗಳನ್ನು ತರಿಸಿಕೊಂಡು ಎಷ್ಟು ಜನರಿಗೆ ಕೆಲಸ ಕೊಟ್ಟಿದ್ದಾರೆ ಎಂಬುದನ್ನೂ ನಮಗೆ ತಿಳಿಸಬೇಕಾಗುತ್ತದೆ. ಮಾನ್ಯ ಸದಸ್ಯರು ಎತ್ತಿರತಕ್ಕ ಪ್ರಶ್ನೆ ಅದು ಕಾಳಿ ಪ್ರಾಜೆಕ್ಟ್ ಆಗಿರಬಹುದು ಅಥವಾ ಮತ್ತೊಂದು ಹೈಡ್ರೋ ಎಲೆಕ್ಟ್ರಿಕ್ ಪ್ರಾಜೆಕ್ಟ್ ಆಗಿರಬಹುದು, ಒಂದು ಸಾರಿ ತೀರ್ಮಾನಕ್ಕೆ ಬಂದಾದ ಮೇಲೆ ಆ ತೀರ್ಮಾನದ ಪ್ರಕಾರ ಏನೇನು ಆಗಿದೆ ಎನ್ನುವ ವಿವರಗಳನ್ನು ಈ ಸದನದ ಮುಂದೆ ಇಡಬೇಕಾಗುತ್ತದೆ. ಆ ರೀತಿ ಈ ಸದನದ ಮುಂದೆ ಇಡುತ್ತಾರೆಯೆಂದು ನಾನು ಭಾವಿಸುತ್ತೇನೆ.

**ಶ್ರೀ ಜಿ. ಎಸ್. ದೇಶಮುಖ್.**—ಅಧ್ಯಕ್ಷರೆ, ನಾನು ಮಾಹಿತಿಯನ್ನು ತರಿಸುತ್ತೇನೆ.

## XII ಉಡುಪಿ ತಾಲ್ಲೂಕಿನ ಶಿವಳ್ಳಿ ಗ್ರಾಮದ ಸರ್ವೆ ನಂ. ೮೧ ರಲ್ಲಿ ೧೮ ಸೆಂಟ್ಸ್ ಜಾಗವನ್ನು ಶಿಶುವಿಹಾರಕ್ಕಾಗಿ ದಾನ ಕೊಟ್ಟಿರುವುದನ್ನೂ ಬೇರೆ ಉದ್ದೇಶಕ್ಕಾಗಿ ಕೊಡುತ್ತಿರುವುದು

**ಶ್ರೀಮತಿ ಮನೋರಮ ಮಧ್ವರಾಜ್.**—ಮಾನ್ಯ ಅಧ್ಯಕ್ಷರೆ, ಸುಮಾರು ೧೯೫೫ನೇ ವರ್ಷದಲ್ಲಿ ಉಡುಪಿಯ ಉದಾರ ದಾನಿಗಳಾದ ಆಮ್ನಂಜಿ ನಾರಾಯಣ ನಾಯಕ್ ಎಂಬವರು ಉಡುಪಿ ತಾಲ್ಲೂಕಿನ ಶಿವಳ್ಳಿ ಗ್ರಾಮದ ಸರ್ವೆ ನಂ. ೮೧ರಲ್ಲಿ ಸುಮಾರು ೧೮ ಸೆಂಟ್ಸ್ ಜಾಗದಲ್ಲಿ ಶಿಶುವಿಹಾರ ಕಟ್ಟಿಸಿ, ಪುರಸಭೆಯ ಮೇಲ್ವಿಚಾರಕ್ಕೆ ಬಿಟ್ಟುಕೊಟ್ಟರು. ಆದರೆ ದಕ್ಷಿಣ ಕನ್ನಡ ಜಿಲ್ಲಾಧಿಕಾರಿ ಯವರ (ನಡವಳಿಕೆ ಎ.ಡಿ.—ಎಸ್.ಎಲ್.ಎ.ಎಸ್.ಡಿ. ೧ ಖಡೀರ್ ರಸ್ತೆ ೮೫-೮೫)ದಿನಾಂಕ ೧೮-೧-೮೫ ರ (ಪ್ರಕಾರ ೮೧-೧ ಎ ೨, ೧ ಬಿ ೧, ೧ ಮತ್ತು ೨ ಮತ್ತು ೧ ಡಿ ೨) ರಲ್ಲಿ ಒಟ್ಟು ೧೮ ಸೆಂಟ್ಸ್ ಜಾಗವನ್ನು ಕುಂಟೆಬೆಟ್ಟು ಗ್ರಾಹಕರ ಸಹಕಾರಿ ಸಂಘಕ್ಕೆ ಅನುದಾನ ಮಾಡಿ ಆದೇಶ ನೀಡಿದ್ದಾರೆ. ಮೇಲೆ ಹೇಳಿದ ಸ್ಥಳ ಶಿಶುವಿಹಾರ. ರಸ್ತೆ, ಮೀನು ಮಾರುಕಟ್ಟೆ ಇವುಗಳಿಗೆ ಪ್ರತ್ಯೇಕಿಸಿ ಇಡಲಾದ ಭೂಮಿ ಆಗಿದ್ದು ಆ ವಿಂಗಡಣೆ ರದ್ದು ಮಾಡದೆ ಸಹಕಾರಿ ಸಂಘಕ್ಕೆ ನೀಡಿದ್ದು ಸರಿಯಲ್ಲ. ಚಿಕ್ಕಮಕ್ಕಳಿಗೆ ಆಗತ್ಯವಾದ ಶಿಶುವಿಹಾರದ ಸ್ಥಳವನ್ನು ಬೇರೆ ಎಗ ಪಡೆಯಬಹುದಾದ ಸಹಕಾರಿ ಸಂಘಕ್ಕೆ ನೀಡಿದ್ದು ಸರಿಯಲ್ಲ. ಕುಂಟೆಬೆಟ್ಟು ಗ್ರಾಹಕರ ಸಹಕಾರಿ ಸಂಘದ ಅಧ್ಯಕ್ಷಿಯವರು ಉಡುಪಿಯ ಮಾಜಿ ಶಾಸಕ ಡಾ. ವಿ. ಎಸ್. ಆಚಾರ್ಯರ ಪತ್ನಿಯವರಾಗಿದ್ದು ಈ ಭೂಮಿ ನೀಡಿಕೆಯಲ್ಲಿ ರಾಜಕೀಯ ಪ್ರಭಾವ ಆಕ್ರಮವಾಗಿ ಬಳಸಲಾಗಿದೆ ಹಾಗೂ ಮಾಜಿ ಶಾಸಕರ ಪಕ್ಷದ ಹಿಡಿತದಲ್ಲಿರುವ ಪುರಸಭೆ ಶಿಫಾರಸ್ಸು ಮಾಡಿದೆ. ಸಹಕಾರಿ ಸಂಘಕ್ಕೆ ಭೂಮಿ ನೀಡಿದ ಆಜ್ಞೆ ರದ್ದುಗೊಳಿಸಿ ಜಾಗವನ್ನು ಶಿಶುವಿಹಾರದ ಸಲುವಾಗಿಯೇ ಇರಗೊಳಿಸಬೇಕಾಗಿ ಸರಕಾರವನ್ನು ಒತ್ತಾಯಿಸುತ್ತೇನೆ.

**ಶ್ರೀ ವಸಂತ ಬಂಗೇರೆ.**—ಅಧ್ಯಕ್ಷರೆ, ಸಭೆಯಲ್ಲಿ ಇಲ್ಲದವರ ಹೆಸರನ್ನು ಪ್ರಸ್ತಾವ ಮಾಡಲಿಕ್ಕೆ ಅವಕಾಶ ಕೊಡಬಾರದು.

೧೦-೩೦ ಎ. ಎಂ.

**ಶ್ರೀ ವಿ. ಎಲ್. ಪಾಟೀಲ್** (ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಯವರು).—ಮಾನ್ಯ ಸದಸ್ಯರು ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ, ವಿವರ ತರಿಸಿಕೊಂಡು ಕಾನೂನು ಪ್ರಕಾರ ಯೋಗ್ಯ ಕ್ರಮ ತೆಗೆದುಕೊಳ್ಳುತ್ತೇನೆ.

**ಶ್ರೀ ಎಂ. ಎಸ್. ಕೃಷ್ಣನ್.**—ಸ್ವಾಮಿ, ಗ್ರಾಮ ಫೋನ್ ರೆಕಾರ್ಡ್ ಇಟ್ಟುಬಿಡಿ.

**ಶ್ರೀ ಜಿ. ಹೆಚ್. ಪಟೇಲ್.**—ಸ್ವಾಮಿ ನಿಯಮ ೩೩೪ರ ಕೆಳಗೆ ಮಾನ್ಯ ಸದಸ್ಯರುಗಳು ಸದನದಲ್ಲಿ ಎತ್ತಿದಂಥ ವಿಷಯಗಳಿಗೆ ಕೂಡಲೇ ಉತ್ತರ ಕೊಡಬೇಕೆಂದರೆ ಕಷ್ಟವಾಗುತ್ತದೆ.